



سوال

(35) جس کا جمعہ فوت ہو جائے وہ چار رکعت ادا کرے

جواب

السلام علیکم ورحمۃ اللہ وبرکاتہ

آپ نے مجلہ الدعوة جولائی 2002 اور ہفت روزہ غزوة 23 تا 29 ربیع الثانی 1423ھ میں لکھا کہ "جس شخص کا جمعہ فوت ہو جائے تو اسے چار رکعت نماز ادا کرنی چاہیے" آپ نے اس فتویٰ کے جواب میں ہفت روزہ تنظیم اہل حدیث جلد نمبر 46 شماره نمبر 23 کے ص 10 تا 12 میں ابو خزیمہ محمد حسین ناھری صاحب آف اوکاڑہ نے لکھا ہے کہ "نماز جمعہ کے فوت ہو جانے پر صرف نماز جمعہ ہی ادا کرنے والی روایت تاریخ اصہبان ابو نعیم اصہبانی میں عبد اللہ بن عباس سے مروی ہے" پھر اس کے بعد روایت درج کر کے لکھا ہے کہ "یہ روایت سنداً موقوف ہے لیکن حکما مرفوع ہے جیسا کہ کتب اصطلاحات الحدیث میں صراحت موجود ہے شیخنا شیخ العرب والحم سید بدیع الدین شاہ صاحب راشدی فرماتے ہیں کہ یہ روایت ثابت ہے" اور انہوں نے آپ کے پیش کردہ دلائل کا رد کیا ہے آپ سے گزارش ہے کہ ہمیں صحیح صورت حال سے آگاہ کریں اللہ تعالیٰ آپ کو جزائے خیر عطا کرے۔ آمین (ابو حنظلہ - لاہور)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ہمارے نزدیک صحیح اور درست بات یہی ہے کہ جس شخص کا جمعہ فوت ہو جائے وہ نماز ظہر ادا کرے گا جمعہ فوت ہونے کی صورت میں نماز جمعہ ہی ادا کرنا کسی صحیح روایت سے ثابت نہیں جیسا کہ ہم آگے چل کر ذکر کریں گے اس سلسلہ میں ہم نے چند آثار صحابہ پیش کیے جن میں سے ایک اثر عبد اللہ بن عمر رضی اللہ عنہ سے یوں مروی ہے:

"إذا درک الربیع یوم الجمعة صلی الیہا رکعة اخری فان وجدہم یصلوا صلی الیہا"

(المصنف لعبد الرزاق 3/234 (5471) المحلی لابن حزم 5/75 بیہقی 3/204 المدونۃ الکبریٰ، باب فیمن ادرك رکعة یوم الجمعة 1/137 الاوسط لابن المنذر 4/101 ابن ابی شیبہ 1/461 (5334))

"جب آدمی جمعہ والے دن ایک رکعت پالے تو وہ اس کے ساتھ پچھلی رکعت ادا کر لے اگر لوگوں کو جلسہ کی حالت میں پالے تو چار رکعت ادا کر لے۔"

اس روایت کی سند بالکل صحیح اور سنہری ہے امام عبد الرزاق نے اسے بطریق معمر عن ابوب عن نافع ان ابن عمر قال: روایت کیا ہے

معمر بن راشد ثقہ ثبت فاضل ہیں۔



(تقریب مع تحریر 3/403)

اور ایوب سختیانی ثقہ ثبت حجة من كبار الفقهاء العبادین (تقریب مع تحریر 1/159)

نافع ابو عبد اللہ المدنی مولیٰ ابن عمر ثقہ ثبت فقیہ مشہور (تقریب مع تحریر 4/9)

اس صحیح اثر کو ظاہری صاحب نے چھوٹا تک نہیں امام بغوی رحمہ اللہ شرح السنۃ 4/273 میں رقمطراز ہیں کہ "جو شخص امام کو نماز جمعہ میں پالے۔ اگر تو اس کے ساتھ ایک مکمل رکعت پالے تو اس نے جمعہ پالیا پھر جب امام سلام پھیر دے تو اس کے ساتھ پچھلی رکعت ملا لے تو جمعہ مکمل ہو گیا۔ اور اگر امام کے ساتھ مکمل ایک رکعت نہ پالے جیسا کہ دوسری رکعت میں امام کو رکوع کے بعد اٹھنے کی صورت میں پالے تو اس کا جمعہ فوت ہو گیا اب اس پر واجب ہے کہ وہ چار رکعات نماز ادا کرے۔

اس لیے کہ ابو ہریرۃ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

"من ادرك ركعة من الصلاة فادرك الصلاة"

"جس آدمی نے نماز کی ایک رکعت پالی اس نے نماز کو پالیا۔"

(موطانی و قوت الصلاة، باب من ادرك ركعة من الصلاة، بخاری فی مواقیئ الصلاة، مسلم، کتاب المساجد (607)

اور اکثر اہل علم کا یہی قول ہے کہ یہ بات عبد اللہ بن مسعود، ابن عمر اور انس رضی اللہ عنہم سے بیان کی گئی ہے اور سعید بن السیب، علقمہ، اسود، عروہ، حسن بصری، زہری، ثوری، مالک، اوزاعی، عبد اللہ بن مبارک، شافعی، احمد اور اسحاق بن راہویہ کا یہی قول ہے۔

امام بغوی کی توضیح سے بھی یہی معلوم ہوتی ہے کہ جس شخص کا جمعہ فوت ہو جائے اس پر چار رکعات ادا کرنا لازم ہے۔

عبد اللہ بن عمر رضی اللہ عنہ کے اثر کی تائید ایک اور روایت سے بھی ہوتی ہے۔ ابو نضرۃ کہتے ہیں:

بَاءَ رَزَّائِلِ ابْنِ عَمْرَانَ بْنِ النَّصْبِيِّ، قَالَ: رَزَّائِلُهُ فَاتَتْهُ النَّجْمُ، كَمَا يُصَلِّي؛ قَالَ عَمْرَانُ: وَوَلَمْ تَقْتُلْنَا النَّجْمُ؛ فَتَأْتِي الرِّجْلَ، قَالَ عَمْرَانُ: "أَنَا اللَّهُ فَوَاتَتْهُ النَّجْمُ، صَلَّيْتُ أَرَبًا"

(عبد الرزاق (5482) 3/236)

ایک آدمی عمران بن حصین رضی اللہ عنہ کے پاس آیا اس نے کہا: جس آدمی کا جمعہ فوت ہو جائے وہ کتنی نماز ادا کرے؟ عمران رضی اللہ عنہ نے کہا: اس کا جمعہ کیوں فوت ہوتا ہے؟ جب آدمی پٹھ پھیر کر جانے لگا تو عمران رضی اللہ عنہ نے کہا: بہر کیف اگر میرا جمعہ فوت ہو جاتا تو میں چار رکعات ادا کرتا۔

اس روایت کے تمام راوی اعلیٰ درجے کے ثقات ہیں اس میں ایک علت یہ ہے کہ بعض ائمہ نے یحییٰ بن ابی کثیر کو مدس کہا ہے اور شیخ ظاہری جو مدلسین کے طبقات کے قائل ہیں جیسا کہ ان کے مضمون سے ظاہر ہے کے نزدیک یہ علت قاعدہ نہیں ہے کیونکہ حافظ صلاح الدین العلانی نے جامع التحصیل فی احکام المراسیل ص 130 اور حافظ ابن حجر عسقلانی نے طبقات المدلسین ص 36 میں انہیں طبقہ ثانیہ میں شمار کیا ہے اور طبقہ ثانیہ کے بارے میں ان دونوں بزرگوں نے یہ قاعدہ لکھا ہے کہ:

"من احتفل الاثمة تلبسه وخرجه الی الصحیح وان لم یصرح بالسماع وذلک اما لایا مریا وعلیہ تلبسه فی جنب ما روی اولانہ لایدلس الاعن ثقہ"

طبقہ ثانیہ کے مدلسین کی تلبیس کو ائمہ نے برداشت کیا ہے اور صحیح میں ان کی حدیث کی تخریج کی ہے اگرچہ سماع کی تصریح نہ کی گئی ہو اور یہ ان کی امامت یا روایت میں قلت تلبیس کی

وجہ سے ہے یا اس لیے کہ وہ ثقہ کے سوا کسی سے تہدیس نہیں کرتے۔

اور یحییٰ بن ابی کثیر کے بارے امام ابو حاتم فرماتے ہیں :

"الاسعدث الاعن ثقہ"

"یہ ثقہ کے سوا کسی سے روایت نہیں کرتے۔"

(تہذیب رقم (8806) الجرح والتعدیل (9/142)

لہذا یہ روایت بھی ابن عمر رضی اللہ عنہ کی روایت کی شاہد ہے اور جس کا جمعہ فوت ہو جائے اس کے لیے چار رکعات ادا کرنے پر دلالت کرتی ہے۔ اس کے علاوہ ہم نے عبداللہ بن مسعود رضی اللہ عنہ کی ایک روایت درج کی کہ :

"من ادرك من الجمعة فيسبغ اليها اخرى ومن فاتته الركعتان فليصل اربعاً"

"جس نے جمعہ کی ایک رکعت پالی وہ اس کے ساتھ پچھلی رکعت ملا لے اور جس کی دو رکعت فوت ہو جائیں وہ چار رکعت ادا کرے۔" اسے طبرانی نے معجم کبیر میں روایت کیا ہے اور اس کی سند حسن ہے۔

(مجمع الزوائد، کتاب الصلوة باب فيمن ادرك من الجمعة ركعة (3171) (2/420)

اس کی وضاحت کرتے ہوئے ظاہری صاحب نے لکھا اس روایت کا مدار ابواسحاق السبئی پر ہے پھر انہوں نے طبرانی کبیر 9545 تا 9549 سے اس کے مختلف طرق ذکر کیے اور میرے ایک مضمون کا حوالہ دیتے ہوئے ابواسحاق السبئی کو مدلس گرتے ہوئے روایت کو ضعیف قرار دیا۔ اور لکھا کہ "معلوم ہوا کہ شیخ صاحب کی مستدل روایات ضعیف اور ناقابل احتجاج ہیں امام حیشی کا قول اس کی سند حسن ہے ان کا وہم ہے اسی طرح سے دوسری روایت کے متعلق ان کا فرمان اس کے راویوں کی توثیق کی گئی ہے مردود وغیرہ حسن ہے اور شیخ صاحب کا امام حیشی کے قول پر اعتماد محض حسن ظن ہے جس کی کوئی حقیقت نہیں۔"

یاد رہے کہ علامہ حیشی کی تحسین پر راقم نے جو اعتماد کیا تھا اس کی ایک وجہ تو یہ ہے کہ طبرانی کبیر رقم کے پاس موجود نہیں دوسری بات یہ ہے کہ اگرچہ اس میں ابواسحاق السبئی ہیں جو کہ مدلس ہیں لیکن اس روایت میں جو بات ذکر کی گئی ہے اس کے کئی ایک شواہد ہیں جیسا کہ اوپر بسند صحیح عبداللہ بن عمر رضی اللہ عنہ کا اثر ہے جس پر ظاہری صاحب نے خاموشی اختیار کی ہے اور اس پر کوئی جرح نہیں کر سکے اور نہ ہی کوئی علت قادمہ اس کے ضعف کی پیش کر سکتے ہیں۔ اس اثر کو شواہد کی بنا پر راقم حسن سمجھتا ہے اور یہ الحمد للہ وہم نہیں ہے اس اثر کو جہاں علامہ حیشی نے حسن قرار دیا ہے وہاں سید سابق نے بھی فقہ السنہ 1/275 میں حسن قرار دیا ہے۔ اور علامہ حیشی پر اعتماد صرف حسن ظن نہیں بلکہ دلیل کی بنیاد پر ہے۔ پھر ظاہری صاحب لکھتے ہیں "حضرت شیخ فرماتے ہیں ابو ہریرۃ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا "جس نے جمعہ کی ایک رکعت پالی وہ اس کے ساتھ پچھلی رکعت ملا لے اگر لوگوں کو بیٹھا ہوئے پائے تو ظہر کی چار رکعت ادا کرے۔" (دارقطنی)

اس کی سند میں یاسین بن معاذ متروک راوی ہے یاسین بن معاذ کی امام زہری رحمۃ اللہ علیہ سے اس روایت میں کئی ایک ضعفاء متابع ہیں "پھر وضاحت کے عنوان سے رقمطراز ہیں "فضیلیۃ الشیخ کا یہ فرمانا کہ یاسین بن معاذ کی امام زہری سے اس روایت میں کئی ایک ضعفاء متابع ہیں اس کے لیے چنداں مضید نہیں کیونکہ اصل روایت کے بیان کرنے میں ہی اختلاف ہے اور جس روایت کی متابعت ثابت کی جا رہی ہے اس کے الفاظ ہی غیر محفوظ ہیں۔" پھر اس کے بعد ظاہری ابن حجر کی طویل عبارت التلیف البحیر کے حوالے سے ذکر کرتے ہیں :



ازالہ :

ظاہری صاحب کا اس روایت پر بحث کرنا اور ابن حجر کی التلخیص کا حوالہ دینا تحصیل حاصل اور ان کی ظاہریت کا شاخصانہ ہے کیونکہ راقم نے مجلہ الدعوة جولائی 2002 ص 42 میں لکھا ہے کہ "البتہ اس مسئلہ کے بارے مرفوع روایت ضعیف ہے جس کی مختصر سی توضیح درج ذیل ہے اس کی سند میں یاسین بن معاذ متروک راوی ہے یاسین بن معاذ کی امام زہری سے اس روایت میں کئی ایک ضعیف متابع ہیں۔

(جیسا کہ صالح بن ابی الاضر (دارقطنی 1584) سلیمان بن ابی داؤد الحارثی (دارقطنی 1587) اس کی مزید تفصیل کے لیے ملاحظہ ہو) (التلخیص الجبیر 593 کتاب صلوة الجمعہ)

راقم کی اس عبارت سے یہ بات عیاں ہے کہ ابو ہریرہ رضی اللہ عنہ کی اس مسئلہ میں مرفوع روایت ضعیف ہے ہم نے اس پر ضعف کا حکم لگا کر ال التلخیص کی طرف راہنمائی کی ہے اس لیے اس روایت کو ضعیف ثابت کرنے کے لیے ظاہری صاحب کا التلخیص سے مفصل عبارت ذکر کرنا تحصیل حاصل نہیں تو اور کیا ہے محض مضمون کو طوالت دینے کے لیے یہ طریقہ اختیار کیا گیا ہے البتہ اس روایت کے الفاظ کو غیر محفوظ قرار دینے کے لیے جو زور صرف کیا گیا ہے اور ائمہ کی توضیحات بحوالہ التلخیص ذکر کی گئی ہیں ان کا مطلوب یہ ہے کہ حدیث ابی ہریرہ کے اصل الفاظ :

"من ادرك الصلاة ركعة فهدى اركبها" ہیں اور "من ادرك من الجمعة ركعة" غیر محفوظ ہیں یعنی اس حدیث میں عام نماز کے بارے ہے کہ جس نے ایک رکعت پالی اس نے نماز کو پایا۔ جمعہ کے بارے نہیں ہے کہ جس نے جمعہ کی ایک رکعت پالی۔ تو یاد رہے کہ اس سلسلہ میں حدیث ابی ہریرہ تو سنداً ضعیف ہے جیسا کہ ہم نے خود اپنے مضمون میں اس کی مختصر سی وضاحت کی تھی لیکن "من ادرك ركعة من يوم الجمعة فهدى اركبها" لیکن

"جس نے جمعہ کے دن ایک رکعت پالی تو اس نے جمعہ کو پایا وہ اس کے ساتھ پچھلی رکعت ملا لے۔" کے الفاظ کے ساتھ یہ روایت عبداللہ بن عمر رضی اللہ عنہ سے صحیح ثابت ہے۔

یہ روایت سنن الدار قطنی (1592) طبرانی اوسط (4200) طبرانی صغیر اور مجمع البحرین فی زوائد المعجمین (995) میں موجود ہے طبرانی کی سندوں ہے۔

"حدثنا علي بن ابراهيم بن محمد بن ابراهيم بن سليمان الدباس ثنا عبد العزيز بن مسلم عن يحيى بن سعيد عن مافع عن ابن عمر رضی اللہ عنہ"

1- طبرانی کے استاذ علی بن سعید بن بشیر بن مهران الرازی ہیں جن کے متعلق امام ذہبی نے لکھا ہے :

"حافظ رجال جوال "ميزان" 3/131 اور تذكرة الحفاظ 2/225 میں لکھتے ہیں "الحافظ البارع ابو الحسن الرازی نزہل مصر و محدثا" نیز دیکھیں سیر اعلام النبلاء 14/145 تا 146 تاریخ الاسلام 210 وفيات 291-300ھ)

مسلمہ بن قاسم فرماتے ہیں :

"وكان لثقتها ما بالحدیث حدثني عنه غير واحد"

(لسان المیزان (5871) 5/34 ط جدید)

ابو یعلیٰ الخلیلی کہتے ہیں :

"حافظ منتقن (الارشاد 1/437) ابن یونس کہتے ہیں "كان يضم ويحفظ" (لسان المیزان 5/34) البتہ امام دارقطنی نے اسے غیر ثقہ کہا ہے۔ سوالات حمزہ السهمی (348) لہذا



جمہور ائمہ کے ہاں یہ ثقہ ہے۔

2- الجراح بن ملح البھرائی: امام نسائی نے یس بر باس امام الجراح اور امام ابن عدی نے اسے صالح الحدیث قرار دیا ہے اسی طرح ابن معین نے بھی یس بر باس کہا ہے۔

(تہذیب 1/365 الجرح والتعدیل 2/524) ابن حجر نے اسے صدوق قرار دیا ہے (تقریب مع تحریر 1/212)

3- ابراہیم بن سلیمان الدباس کو ابن ابی حاتم نے الجرح والتعدیل 2/103 میں ذکر کر کے سکوت اختیار کیا ہے اور ابن حبان نے کتاب الثقات 8/69 میں ذکر کیا ہے۔

4- عبدالعزیز بن مسلم القسملی ثقہ عابد (تقریب مع تحریر 2/372) ابن معین، الجراح، عیسیٰ، ابن نمیر، ذہبی اور نسائی وغیرہم نے اسے ثقہ قرار دیا ہے۔ (تہذیب 3/473)

باقی یحییٰ بن سعید اور نافع مشہور ثقات راویوں میں سے ہیں اور عبدالعزیز بن مسلم سے روایت کرنے میں ابراہیم بن سلیمان الدباس کی عیسیٰ بن ابراہیم الشعیری نے متابعت کر رکھی ہے اور عبدالعزیز بن مسلم کی یحییٰ بن سعید سے عبداللہ بن نمیر نے متابعت کی ہے ملاحظہ ہو دارقطنی رقم (1592) عیسیٰ بن ابراہیم الشعیری ثقہ ہیں تحریر تقریب التہذیب 3/135 اور عبداللہ بن نمیر کتب ستہ کے راوی ثقہ صاحب حدیث من اهل الستہ ہیں (تقریب مع تحریر 2/279)

علامہ البانی رحمہ اللہ اس حدیث کے بارے میں رقمطراز ہیں "فالحديث عندي صحيح مرفوعا" یہ حدیث میرے نزدیک مرفوعاً صحیح ہے (ارواء الغلیل 3/89)

اور یہی حدیث بقیہ بن الولید کی سند سے عبداللہ بن عمر رضی اللہ عنہ سے مروی ہے :

"من ادرك ركعة من صلاة الجمعة وغيرها هادك الصلاة"

"جس نے نماز جمعہ یا دیگر نماز کی ایک رکعت پالی اس نے نماز پالی۔"

(سنن ابن ماجہ (1123) سنن النسائی (556) السنن الكبرى للنسائی (1456) دارقطنی (1590) المسند الجامع 10/149 (7349)

بقیہ اگرچہ مدلس ہیں لیکن ان کی تصریح بالسماع مسلسل موجود ہے جیسا کہ المسند الجامع سے ظاہر ہے علامہ البانی نے اسے صحیح ابن ماجہ اور اللجوۃ النافہ ص 49 میں صحیح قرار دیا ہے بلکہ لکھتے ہیں :

"وعملياً القول ان الحديث بذكر المجتهد صحيح من حديث ابن عمر مرفوعاً وموقوفاً لمن حديث ابى هريرة والله تعالى ولي التوفيق" (ارواء 3/90)

خلاصہ کلام یہ ہے کہ جمعہ کے ذکر کے ساتھ عبداللہ بن عمر رضی اللہ عنہ کی حدیث مرفوع اور موقوف دونوں طرح صحیح ہے البوہریرہ رضی اللہ عنہ سے صحیح ثابت نہیں اور اللہ تعالیٰ ہی توفیق دینے والا ہے اسی طرح شیخ عبدالقدوس حفظہ اللہ محقق البحرین نے بھی اس حدیث کی سند کو حسن قرار دیا ہے 2/231۔ اور حافظ ابن حجر عسقلانی نے بلوغ المرام باب الجمعہ (416) میں اس کی سند کو صحیح قرار دیا ہے یہ روایت مرسلہ و موصولہ اور مرفوعہ و موقوفہ دونوں طرح مروی ہے اور صحیح ہے جیسا کہ علامہ البانی نے فرمایا ہے۔ واللہ اعلم

باقی رہا کسی روایت کو تعدد طرق کی بنا پر حسن قرار دینا تو یاد رہے اگر اسانید میں راوی متمم بالکذب ہوں یا ضعف شدید ہو تو کثرت اسانید سے بھی ضعف کا مدارک اور انجبار نہیں ہوتا البتہ ضعف خفیف کثرت اسانید سے دور ہو جاتا ہے اور روایت حسن کے درجہ کو پہنچ جاتی ہے عبداللہ بن عمر رضی اللہ عنہ کی اس روایت میں ضعف شدید نہیں ہے بلکہ اس کے رواۃ صحیح اور بعض حسن درجے کے ہیں۔ ہماری مذکورہ بالا توضیح سے معلوم ہوا کہ جس شخص کی نماز جمعہ فوت ہو جائے تو چار رکعات ادا کرے گا۔

عبداللہ بن عمر رضی اللہ عنہ، عمران بن حصین رضی اللہ عنہ اور عبداللہ بن مسعود رضی اللہ عنہ اور کثیر ائمہ محدثین سے یہی بات مستقول ہے بلکہ صحابہ کرام رضی اللہ عنہم میں اس بات



کا کوئی بھی مخالف نہیں۔ من ادعی فعلیہ البیان راقم نے آخر میں امام ابن حنبلہ کی کتاب الافصاح 1/125 موسوعۃ الاحماع فی الفقہ الاسلامی 2/701 رقم 2463 سے اس بات پر اجماع نقل کیا ہے کہ جب کسی کی نماز جمعہ فوت ہو جائے تو وہ ظہر کی نماز ادا کرے ظاہری صاحب اس کے جواب میں لکھتے ہیں کہ دعویٰ اجماع غلط ہے اور اس پر جو دلائل پیش کرتے ہیں ان کا محاکمہ ملاحظہ کریں۔

اشکال :

1۔ امیر المؤمنین عمر بن خطاب فرماتے ہیں :

"خطبہ موضع الرکتین، من قاتر الخطبہ صلی الربعا"

"کہ خطبہ دو رکعتوں کی جگہ پر ہے جس کا خطبہ فوت ہو جائے وہ چار رکعتیں ادا کرے"

(مصنف عبدالرزاق 3/237'238 مصنف ابن ابی شیبہ 2/128)

ازالہ :

اولاً: یہ روایت عمر بن خطاب رضی اللہ عنہ سے ثابت نہیں ایک سند میں عمرو بن شعیب عمر رضی اللہ عنہ سے نقل کر رہے ہیں عمرو بن شعیب کا عمر رضی اللہ عنہ سے سماع ثابت نہیں ان کی عمر رضی اللہ عنہ سے روایت مرسل ہوتی ہے جیسا کہ مراسیل رازی ص 123 میں مرقوم ہے دوسری سند میں یحییٰ بن ابی کثیر کہتے ہیں حدث عن عمر بن الخطاب "مجھے عمر بن خطاب رضی اللہ عنہ کے حوالہ سے بیان کیا گیا ہے۔"

یحییٰ بن ابی کثیر اور عمر رضی اللہ عنہ کے درمیان کون سا راوی ہے جس نے یہ بیان کیا ہے اس کا ثبوت ظاہری صاحب کے ذمہ ہے کیونکہ یحییٰ اور عمر رضی اللہ عنہ کے درمیان انقطاع ہے لہذا اس روایت کا عمر رضی اللہ عنہ سے صحیح ثبوت ظاہری صاحب کے ذمہ ہے۔

ثانیاً: ظاہری صاحب نے اس منقطع اثر کو سمجھنے میں ظاہریت سے کام لیا ہے اگر کچھ غور و خوض سے کام لیتے تو اسے قطعاً ہماری مخالفت میں پیش نہ کرتے کیونکہ یہ اثر ہماری تائید کرتا ہے بات دراصل یہ ہے کہ ائمہ میں اختلاف یہ ہے کہ جمعہ کیسے فوت ہوتا ہے خطبہ فوت ہو جانے سے یا ایک رکعت فوت ہونے سے یا دوسری رکعت کا تشہد فوت ہونے سے اس میں اختلاف نہیں کہ جمعہ فوت ہو جائے تو دو رکعت ادا کرنی ہیں یا چار۔

مذکورہ اثر سے جمعہ کے فوت ہو جانے سے اکیلے جمعہ ادا کرنے پر دلیل لینا ظاہری صاحب کے عدم تفقہ کا نتیجہ ہے کیونکہ یہ منقطع اثر بھی یہی بات بتاتا ہے کہ خطبہ فوت ہونے سے جمعہ فوت ہو جاتا ہے اور جس کا جمعہ فوت ہو جائے وہ چار رکعت ادا کرے لہذا یہ ہمارے موقف کی تائید کرتا ہے اور ظاہری صاحب کے موقف کی تردید ہے وہ بلا سوچے سمجھے ہماری رد میں پیش کر رہے ہیں اسی طرح عطاء طاؤس و مجاہد کا قول بھی اس موقع پر پیش کرنا درست نہیں۔

2۔ اشکال :

دوسری دلیل یہ ذکر کرتے ہیں کہ "عبداللہ بن مسعود کا یہ قول "من ادرك التمشد ادرك الصلاة" کہ جس نے تشہد پایا اس نے نماز پائی بھی دعویٰ اجماع کو باطل قرار دیتا ہے۔

ازالہ :

اولا: ابن مسعود رضی اللہ عنہ کا یہ اثر ابن ابی شیبہ (5359) میں جس سند سے مروی ہے وہ قابل حجت نہیں کیونکہ اس کی سند میں شریک بن عبد اللہ القاضی مدلس و مختلط ہے اور اس کا استاذ عامر بن شقیق لین الحدیث ہے۔

(نخایۃ الاعتباط - طبقات المدلسین - تقریب)

ظاہری صاحب کو چلیجیے اس کی تصریح بالسمع اور قبل از اختلاط اس روایت کو بیان کرنا ثابت کریں۔

ثانیا: جس شخص کا جمعہ فوت ہو جائے وہ نماز ظہر ادا کرے اس مسئلہ کی تردید بھی اس میں موجود نہیں بلکہ یہ ضعیف قول اس بارے میں ہے کہ جمعہ پانے کے لئے حالت تشہد میں ملنا کافی ہے نہ کہ جمعہ فوت ہو جائے تو چار رکعات ادا نہ کرے اور دو ادا کرے۔ فی اللجب

3- اشکال :

لجماع کی تردید میں امام احمد کا فرمان "من ادعی الاعماع فہذ کذب" جس نے لجماع کا دعویٰ کیا اس نے جھوٹ بولا۔ (ارشاد الفحول للشوکانی و کتب فقہ)

ازالہ :

امام احمد بن حنبل بالکلیہ لجماع کے منکر نہیں تھے وہ کسی ایک مسائل پر لجماع کا دعویٰ کرتے تھے جیسا کہ مسائل ابی داؤد اور فتویٰ ابن تیمیہ میں قراۃ فی الصلوٰۃ کے متعلق ان کا دعویٰ لجماع موجود ہے اور کتب فقہ میں اس کی کئی ایک مثالیں موجود ہیں امام احمد کا لجماع کی نفی میں جو قول پیش کیا جاتا ہے یہ اپنے ظاہری معنی پر نہیں ہے جیسا کہ ظاہری صاحب نے سمجھ رکھا ہے بلکہ یہ علی طریق الورع ہے یا ایسے شخص کے حق میں ہے جس کو لوگوں کے احوال کی معرفت نہیں اور مذاہب کے بارے میں معلومات نہیں رکھتا اور بلا دلیل ہی دعویٰ لجماع کر دیتا ہے ایسا آدمی جھوٹا ہے جیسا کہ بشر میسی وغیرہ امام احمد کا موقف تفصیلاً معلوم کرنا ہو تو دکتور عبداللہ بن عبدالحسن التترکی کی کتاب "اصول مذہب الامام احمد" ملاحظہ کریں۔

اشکال :

ظاہری صاحب لکھتے ہیں "معلوم ہوا کہ صحابہ کے درمیان اس مسئلہ میں اختلاف ہے کہ جمعہ فوت ہونے کی صورت میں ظہر ادا کی جائے یا جمعہ نیز عمر بن خطاب اور تابعین جیسا کہ ذکر ہوا صرف خطبہ کے فوت ہونے پر چار رکعت پڑھنے کے قائل ہیں جس سے دعویٰ لجماع باطل ثابت ہوا"

ازالہ :

راقم کا ظاہری صاحب سے مطالبہ ہے کہ وہ کسی بھی صحابی سے صحیح سند کے ساتھ ایسا اثر ثابت کریں جس میں یہ صراحت ہو کہ جس کا جمعہ فوت ہو جائے وہ صرف دو رکعت نماز جمعہ ادا کرے یعنی اکیلا ہی جمعہ پڑھے اور جو دلائل ظاہری صاحب نے عمر رضی اللہ عنہ وغیرہ سے ذکر کیے ہیں ان کا محاکمہ اوپر کر دیا گیا ہے کہ ان کی اسانید بھی درست نہیں اور مراد و مقصود بھی وہ نہیں ہے جو سمجھا گیا ہے۔



اشکال :

ظاہری صاحب نے نماز جمعہ فوت ہو جانے پر جمعہ ہی ادا کرنے کے بارے میں جو روایت درج کی ہے وہ یہ ہے کہ تاریخ اصہبان 2/200 میں ہے کہ "موسیٰ بن سلمہ سے روایت ہے کہ میں نے عبداللہ بن عباس سے سوال کیا کہ اگر میرا بطن جگہ میں بہتے ہوئے جمعہ فوت ہو جائے تو میں کتنی رکعت ادا کروں تو انہوں نے فرمایا دو رکعتیں نبی صلی اللہ علیہ وسلم کی سنت (یہی) ہے یہ روایت سنداً موقوف ہے لیکن حکما مرفوع ہے جیسا کہ کتب اصطلاحات المحدثین میں صراحت موجود ہے شیخ العراب والعم سید بدیع الدین شاہ صاحب راشدی فرماتے ہیں کہ یہ روایت ثابت ہے۔ انتہی

ازالہ :

اولا : یہ ظاہری صاحب کا بھی شیخ بدیع پر محض حسن ظن ہے جس کی قطعاً کوئی حقیقت نہیں اور یہ ان کے غرائب میں سے ہے۔

ثانیا : ظاہری صاحب پر لازم ہے کہ وہ اس روایت کی سند میں محمد بن نوح بن محمد کی توثیق ثابت کریں اور احمد بن الحسین کا بادل لیل تعین کریں جب تک اس روایت کے راویوں کا تعین اور توثیق ثابت نہیں کر لیتے اتنی دیر تک اس روایت کو بطور دلیل تسلیم نہیں کیا جاسکتا۔

مذکورہ تفصیل سے معلوم ہوا کہ جو لوگ اس بات کے قائل ہیں کہ جس کا جمعہ فوت ہو جائے وہ اکیلا جمعہ ہی ادا کرے گا اور دو رکعت پڑھے گا ان کے پاس اس موقف پر کوئی پختہ دلیل موجود نہیں اور صحابہ کرام رضی اللہ عنہم سے یہی بات ثابت ہے کہ جس کا جمعہ فوت ہو جائے وہ چار رکعات ادا کرے اور صحابہ میں اس بات کا مخالف کوئی ایک بھی نہیں ہے من ادعی فہلیہ البیان۔

یہ سطور مختصر سے وقت میں تحریر کر دی ہے اگر ظاہری صاحب نے اس پر کچھ لکھا تو پھر اللہ کی توفیق سے مفصل جواب تحریر کریں گے۔ ان شاء اللہ

حدا ما عذی واللہ اعلم بالصواب

آپ کے مسائل اور ان کا حل

جلد 3 - کتاب الصلوٰۃ - صفحہ 145

محدث فتویٰ